

ختم نبوت کورس

سبق نمبر: 4

عقیدہ ختم نبوت از روئے اجماع

صحابہ و اجماع امت

مرتبہ

مولانا سعد کا مران

انسٹیشنل ختم نبوت مودومنٹ پاکستان اور ختم نبوت ٹرسٹ پاکستان

سبق نمبر 4

عقیدہ ختم نبوت از روئے اجماع صحابہ و اجماع

امت

عقیدہ ختم نبوت جس طرح قرآن پاک کی آیات اور احادیث مبارکہ سے ثابت ہے اسی طرح عقیدہ ختم نبوت صحابہ کرامؓ اور امت محمدیہ کے اجماع سے بھی ثابت ہے۔ جس طرح کسی بھی مسئلے پر قرآن اور حدیث بطور دلیل ہیں۔ اسی طرح صحابہ کرامؓ کا اجماع یا امت کا اجماع بھی کسی مسئلے پر دلیل ہیں۔ آئیے پہلے اجماع کی حقیقت اور اہمیت دیکھتے ہیں اور پھر عقیدہ ختم نبوت پر صحابہ کرامؓ کا اجماع اور امت کا اجماع دیکھتے ہیں۔

”اجماع کی حقیقت“

اللہ تعالیٰ نے ہمارے آقا و مولیٰ سیدنا محمد مصطفیٰ ﷺ کو جو بے شمار انعامات دیئے ہیں ان میں سے ایک انعام ”اجماع امت“ بھی ہے۔

اجماع کی حقیقت یہ ہے کہ اگر کسی مسئلے کے حکم پر امت کے علماء مجتہدین اتفاق کر لیں تو اس مسئلے پر عمل کرنا بھی اسی طرح واجب ہو جاتا ہے۔ جس طرح قرآن اور احادیث پر عمل کرنا واجب ہے۔

چونکہ حضور ﷺ کے بعد کسی نئے نبی نے نہیں آنا تھا۔ اور آپ ﷺ کے بعد کوئی ایسی ہستی امت میں موجود نہیں تھی جس کے حکم کو غلطی سے پاک اور اللہ تعالیٰ کی طرف سے سمجھا جائے۔ اس لئے اللہ تعالیٰ نے امت محمدیہ ﷺ کے علماء مجتہدین کے اجتہاد کو یہ درجہ دیا کہ ساری

امت کے علماء مجتہدین کسی چیز کے اچھے یا برے ہونے پر متفق ہو جائیں وہ اس بات کی علامت ہے کہ وہ چیز اللہ تعالیٰ کے ہاں بھی ایسی ہی ہے جیسے اس امت کے علماء مجتہدین نے سمجھا ہے۔

اسی بات کو حضور ﷺ نے ان الفاظ میں بیان فرمایا ہے۔

"عَنْ أَنَسِ بْنِ مَالِكٍ، يَقُولُ: سَمِعْتُ رَسُولَ اللَّهِ ﷺ، يَقُولُ: إِنَّ أُمَّتِي لَنْ تَجْتَمِعَ عَلَى ضَلَالَةٍ، فَإِذَا رَأَيْتُمْ اخْتِلَافًا فَعَلَيْكُمْ بِالسَّوَادِ الْأَعْظَمِ"۔

”حضرت انسؓ فرماتے ہیں کہ میں نے رسول اللہ ﷺ کو فرماتے ہوئے سنا۔ میری امت گمراہی پر کبھی جمع نہ ہوگی، لہذا جب تم اختلاف دیکھو تو سواد اعظم (یعنی بڑی جماعت) کو لازم پکڑو۔“
(ابن ماجہ حدیث نمبر 3950، باب سواد الاعظم)

اصول کی کتابوں میں اجماع امت کے حجت شرعیہ ہونے اور اس کے لوازمات اور شرائط کے بارے میں مفصل بحثیں موجود ہیں۔ جن کا خلاصہ یہ ہے کہ احکام شرعیہ کی جتوں میں قرآن اور حدیث کے بعد تیسرے نمبر پر اجماع کو رکھا گیا ہے۔

اور جس مسئلے پر صحابہ کرامؓ کا اجماع ہو جائے تو وہ اسی طرح قطعی اور یقینی ہے جس طرح کسی مسئلے پر قرآن کی آیات قطعی اور یقینی ہیں۔

چنانچہ علامہ ابن تیمیہؒ لکھتے ہیں کہ:

"وَأَجْمَاعُهُمْ حُجَّةٌ قَاطِعَةٌ يَجِبُ اتِّبَاعُهَا بَلْ هِيَ أَوْ كَذَلِكَ الْحُجَجُ وَهِيَ مُقَدَّمَةٌ عَلَى غَيْرِهَا وَلَيْسَ هَذَا مَوْضِعُ تَقْرِيرٍ ذَلِكَ، فَإِنَّ هَذَا الْأَصْلَ مُقَرَّرٌ فِي مَوْضِعِهِ وَلَيْسَ فِيهِ بَيْنَ الْفُقَهَاءِ وَلَا بَيْنَ سَائِرِ الْمُسْلِمِينَ الَّذِينَ هُمُ الْمُؤْمِنُونَ خِلَافٌ"۔

”اجماع صحابہؓ حجت قطعیہ ہے بلکہ اس کا اتباع فرض ہے۔ بلکہ وہ تمام شرعی جتوں میں سب

سے زیادہ موکد اور سب سے زیادہ مقدم ہے۔ یہ موقع اس بحث کا نہیں۔ کیونکہ ایسے مواقع (یعنی اصول کی کتابوں میں) یہ بات اہل علم کے اتفاق سے ثابت ہو چکی ہے۔ اور اس میں تمام فقہاء اور تمام مسلمانوں میں جو واقعی مسلمان ہیں کسی کا اختلاف نہیں۔“

(بیان الدلیل علی بطلان التحلیل صفحہ 240)

”عقیدہ ختم نبوت پر صحابہ کرام کا اجماع“

اسلامی تاریخ میں یہ بات حد تو اتر کو پہنچ چکی ہے کہ مسیلہ کذاب نے حضور ﷺ کی موجودگی میں نبوت کا دعویٰ کیا اور ایک بڑی جماعت نے اس کے دعویٰ نبوت کو تسلیم بھی کر لیا۔ ایک دفعہ مسیلہ کذاب کا اپنی حضور ﷺ کے پاس آیا تو حضور ﷺ نے اس سے مسیلہ کذاب کے دعویٰ کے بارے میں پوچھا تو اپنی نے کہا کہ میں مسیلہ کذاب کو اسکے تمام دعووں میں سچا سمجھتا ہوں۔ تو جواب میں حضور ﷺ نے فرمایا کہ اگر تو اپنی نہ ہوتا تو میں تمہیں قتل کروادیتا۔ کچھ عرصے بعد ایک صحابی نے اس مسیلہ کذاب کے اپنی کو ایک مسجد میں دیکھا تو اس کو قتل کروادیا۔

حدیث کے الفاظ اور ترجمہ ملاحظہ فرمائیں۔

”عَنْ أَبِيهِ نَعِيمٍ قَالَ: سَمِعْتُ رَسُولَ اللَّهِ ﷺ يَقُولُ لَهُمَا حِينَ قَرَأَ كِتَابَ مُسَيْلِمَةَ: مَا تَقُولَانِ أَنْتُمَا؟ قَالَا: نَقُولُ كَمَا قَالَ، قَالَ: أَمَا وَاللَّهِ لَوْ لَا أَنَّ الرُّسْلَ لَا تُقْتَلُ لَضَرَبْتُ أَعْنَاقَكُمَا“۔

حضرت نعیم بن مسعود اشجعیؓ سے روایت ہے کہ ”میں نے رسول اللہ ﷺ کو جس وقت آپ نے مسیلہ کا خط پڑھا اس کے دونوں اہلیوں سے کہتے سنا: تم دونوں مسیلہ کے بارے میں کیا کہتے ہو؟ ان دونوں نے کہا: ہم وہی کہتے ہیں جو مسیلہ نے کہا ہے، (یعنی اس کی تصدیق کرتے ہیں) آپ ﷺ نے فرمایا: اگر یہ نہ ہوتا کہ سفیر قتل نہ کئے جائیں تو میں تم دونوں کی گردن مار دیتا۔“

(ابوداؤد حدیث نمبر 2761، باب فی الرسل)

مسلمہ کذاب کے اپیلچی کو عبداللہ ابن مسعودؓ نے قتل کروایا۔ یہ واقعہ درج ذیل روایت میں ہے۔
 عَنْ حَارِثَةَ بْنِ مُضَرَّبٍ، أَنَّهُ أَتَى عَبْدَ اللَّهِ، فَقَالَ: مَا بَيْنِي وَبَيْنَ أَحَدٍ مِنَ الْعَرَبِ حِنَّةٌ، وَإِنِّي مَرَرْتُ بِمَسْجِدٍ لِّبَنِي حَنِيفَةَ فَإِذَا هُمْ يُؤْمِنُونَ بِمُسَيْلَمَةَ، فَأَرْسَلَ إِلَيْهِمْ عَبْدَ اللَّهِ الْهَفَجِيُّ بِهُمْ فَاسْتَتَابَهُمْ غَيْرَ ابْنِ النَّوَاحَةِ، قَالَ لَهُ: سَمِعْتُ رَسُولَ اللَّهِ ﷺ يَقُولُ: لَوْلَا أَنَّكَ رَسُولٌ لَصَرَبْتُ عُقْنَكَ، فَأَنْتَ الْيَوْمَ لَسْتَ بِرَسُولٍ، فَأَمَرَ قَرْظَةَ بْنَ كَعْبٍ فَصَرَبَ عُقْنَهُ فِي السُّوقِ، ثُمَّ قَالَ: مَنْ أَرَادَ أَنْ يَنْظُرَ إِلَى ابْنِ النَّوَاحَةِ قَتِيلًا بِالسُّوقِ-

”حضرت حارث بن مضربؓ سے روایت ہے کہ انہوں نے عبداللہ بن مسعودؓ کے پاس آکر کہا: میرے اور کسی عرب کے بیچ کوئی عداوت و دشمنی نہیں ہے، میں قبیلہ بنو حنیفہ کی ایک مسجد سے گزرا تو لوگوں کو دیکھا کہ وہ مسلمہ پر ایمان لے آئے ہیں، یہ سن کر عبداللہ بن مسعودؓ نے ان لوگوں کو بلا بھیجا، وہ ان کے پاس لائے گئے تو انہوں نے ابن نواحہ کے علاوہ سب سے توبہ کرنے کو کہا، اور ابن نواحہ سے کہا: میں نے رسول اللہ ﷺ کو فرماتے سنا ہے: اگر تو اپیلچی نہ ہوتا تو میں تیری گردن مار دیتا آج تو اپیلچی نہیں ہے۔ پھر انہوں نے قرظہ بن کعب کو حکم دیا تو انہوں نے بازار میں اس کی گردن مار دی، اس کے بعد عبداللہ بن مسعودؓ نے کہا: جو شخص ابن نواحہ کو دیکھنا چاہے وہ بازار میں جا کر دیکھ لے وہ مرا پڑا ہے۔“

(ابوداؤد حدیث نمبر 2762، باب فی الرسل)

جب حضور ﷺ کی وفات ہوئی تو اس کے بعد بہت سے فتنوں نے سراٹھایا جن میں منکرین زکوٰۃ کا فتنہ بھی تھا۔ صحابہ کرامؓ نے منکرین زکوٰۃ کے خلاف بھی جہاد کیا لیکن جہاد کرنے سے پہلے اس

پر بحث و مباحثہ بھی ہوا کہ منکرین زکوٰۃ کے خلاف جہاد کیا جائے یا جہاد نہ کیا جائے۔ جب صحابہ کرامؓ متفق ہو گئے تو پھر منکرین زکوٰۃ کے خلاف جہاد ہوا۔

لیکن جب مسیلہ کذاب کے خلاف حضرت ابو بکر صدیقؓ نے جہاد کا حکم دیا تو کسی ایک صحابی نے یہ نہیں کہا کہ وہ کلمہ گو ہے اس کے خلاف جہاد نہیں ہونا چاہئے۔ بلکہ تمام صحابہ کرامؓ نے مسیلہ کذاب اور اس کے پیروکاروں کو کفار سمجھ کر کفار کی طرح ان سے جہاد کیا۔ اور مسیلہ کذاب کو قتل کرنے کی وجہ صرف اس کا دعویٰ نبوت تھا کیونکہ ابن خلدون کے مطابق صحابہ کرامؓ کو اس کی دوسری گھناؤنی حرکات کا علم اس کے مرنے کے بعد ہوا۔ اور یہی صحابہ کرامؓ کا عقیدہ ختم نبوت پر اجماع ہے۔

”عقیدہ ختم نبوت پر اجماع امت“

عقیدہ ختم نبوت پر اجماع امت کے چند حوالے ملاحظہ فرمائیں۔

حوالہ نمبر 1:

ملا علی قاریؒ لکھتے ہیں:

”دَعَوَى النُّبُوَّةَ بَعْدَ نَبِيِّنَا ﷺ كُفْرٌ بِالْأَجْمَاعِ“۔

”ہمارے نبی ﷺ کے بعد نبوت کا دعویٰ کرنے والا امت کے اجماع سے کافر ہے۔“

(الفقه الاکبر صفحہ 150)

حوالہ نمبر 2:

امام غزالیؒ نے لکھا ہے:

”إِنَّ الْأُمَّةَ فَهَمَتْ بِالْأَجْمَاعِ مِنْ هَذَا اللَّفْظِ وَ مِنْ قَرَائِنِ أَحْوَالِهِ أَنَّهُ أَفْهَمَ عَدَمَ نَبِيِّ بَعْدَهُ أَبَدًا۔ وَأَنَّهُ لَيْسَ فِيهِ تَأْوِيلٌ وَلَا تَخْصِيصٌ فَمُنْكَرُ هَذَا لَا يَكُونُ إِلَّا مُنْكَرُ الْأَجْمَاعِ“۔

”بیشک امت نے بالاجماع اس لفظ (خاتم النبیین) سے یہ سمجھا ہے کہ اس کا مفہوم یہ ہے کہ آپ ﷺ کے بعد نہ کوئی نبی ہوگا اور نہ کوئی رسول ہوگا۔ اور اس پر اجماع ہے کہ اس لفظ میں کوئی تاویل و تخصیص نہیں۔ پس اس کا منکر یقیناً اجماع امت کا منکر ہے۔“

(الاقتصاد فی الاعتقاد صفحہ 178، الباب الرابع، بیان من یجب تکفیرہ من الفرق، طبع بیروت 2003ء)

حوالہ نمبر 3:

علامہ آلوسیؒ ختم نبوت پر امت کے اجماع کے بارے میں لکھتے ہیں:

"وَيَكُونُ ﷺ خَاتَمَ النَّبِيِّينَ مِمَّا نُطِقَتْ بِهِ الْكِتَابُ وَصَدَعَتْ بِهِ السُّنَّةُ وَاجْتَمَعَتْ عَلَيْهِ الْأُمَّةُ فَيَكْفُرُ مُدَّعِي خِلَافِهِ وَيُقْتَلُ إِنْ أَصَرَ".

”آنحضرت ﷺ کا خاتم النبیین ہونا ان مسائل میں سے ہے جس پر کتاب (قرآن) ناطق ہے اور احادیث نبوی ﷺ اس کو بوضاحت بیان کرتی ہیں۔ اور تمام امت کا اس پر اجماع ہے۔ پس اس کے خلاف کا مدعی کافر ہے اگر وہ توبہ نہ کرے تو قتل کر دیا جائے۔“

(روح المعانی جلد 22 صفحہ 41 تفسیر آیت نمبر 40 سورۃ الاحزاب)

حوالہ نمبر 4:

قاضی عیاضؒ نے خلیفہ عبدالملک بن مروان کے دور کا ایک واقعہ نقل کیا ہے کہ اس کے دور میں ایک شخص نے نبوت کا دعویٰ کیا۔ تو خلیفہ نے وقت کے علماء جو تابعین میں سے تھے ان کے فتویٰ سے اس کو قتل کروادیا۔ قاضی صاحب اس واقعہ کو نقل کرنے کے بعد لکھتے ہیں:

"وَفَعَلَ ذَٰلِكَ، غَيْرُ وَاحِدٍ مِنَ الْخُلَفَاءِ وَالْمُلُوكِ بِأَسْبَاهِهِمْ وَاجْتَمَعَ عُلَمَاءُ وَقَتْلَهُمْ عَلَى صَوَابٍ فَعَلِهِمْ وَالْمُخَالِفُ فِي ذَٰلِكَ، مِنْ كُفْرِهِمْ كَافِرٌ".

”اور بہت سے خلفاء سلاطین نے ان جیسے مدعیان نبوت کے ساتھ یہی معاملہ کیا ہے۔ اور

اس زمانے کے علماء نے ان سے اس فعل کے درست ہونے پر اجماع کیا ہے۔ اور جو شخص ایسے مدعیان نبوت کو کافر نہ کہے وہ خود کافر ہے۔“

(شرح الشفاء جلد 2 صفحہ 534 طبع بیروت 2001ء)

عقیدہ ختم نبوت کے بارے میں قرآن، حدیث اور اجماع امت کی بحث کا خلاصہ درج ذیل ہے:

1. عقیدہ ختم نبوت قرآن پاک کی 99 آیات سے ثابت ہے۔
2. عقیدہ ختم نبوت 210 سے زائد احادیث سے ثابت ہے۔
3. عقیدہ ختم نبوت تو اتر سے ثابت ہے۔
4. عقیدہ ختم نبوت صحابہ کرامؓ کے اجماع اور امت کے اجماع سے بھی ثابت ہے۔
5. مسئلہ ختم نبوت پر امت کا سب سے پہلا اجماع منعقد ہوا۔
6. عقیدہ ختم نبوت کی وجہ سے قرآن پاک کی حفاظت کا اللہ تعالیٰ نے وعدہ فرمایا۔